

δυνάμενοι θεοὶ οὕτω μοι φίλοι εἰσὶν ὥστε διὰ τὸ ἐπιμελεῖ-
σθαί μου οὐποτε λήθω αὐτοὺς οὔτε νυκτὸς σύθ' ἡμέρας οὔθ'
ὅποι ἀν δρυμῶμαι οὔθ' ὅ τι ἀν μέλλω πράττειν. διὰ δὲ τὸ
προειδέναι καὶ ὅ τι ἐξ ἔκαστου ἀποβήσεται σημαίνουσί μοι
5 πέμποντες ἀγγέλους φῆμας καὶ ἐνύπνια καὶ οἰωνοὺς ἃ τε
δεῖ καὶ ἀ οὐ χρὴ ποιεῖν, οἷς ἐγὼ ὅταν μὲν πείθωμαι, οὐδέ-
ποτέ μοι μεταμέλει· ἥδη δέ ποτε καὶ ἀπιστήσας ἐκολάσθην.
καὶ ὁ Σωκράτης εἶπεν· Ἀλλὰ τούτων μὲν οὐδὲν ἄπιστον. 49
ἐκεῦνο μέντοι ἔγωγε ἥδεως ἀν πυθοίμην, πῶς αὐτοὺς θερα-
το πεύων οὕτω φίλους ἔχεις. Νὰ μὰ τὸν Δί', ἔφη ὁ Ἐρ-
μογένης, καὶ μάλα εὐτελῶς. ἐπανῶ τε γὰρ αὐτοὺς οὐδὲν
δαπανῶν, ὃν τε διδόασιν ἀεὶ αὖ παρέχομαι, εὐφημῶ τε ὅσα
ἀν δύνωμαι καὶ ἐφ' οἷς ἀν αὐτοὺς μάρτυρας ποιήσωμαι
ἔκὼν οὐδὲν ψεύδομαι. Νὴ Δί', ἔφη, ὁ Σωκράτης, εἰ ἄρα
15 τοιοῦτος ὁν φίλους αὐτοὺς ἔχεις, καὶ οἱ θεοί, ὡς ἔοικε,
καλοκάγαθίᾳ ἥδονται. οὗτος μὲν δὴ ὁ λόγος οὕτως ἐσπου- 50
δαιολογήθη. ἐπειδὴ δὲ εἰς τὸν Φίλιππον ἥκου, ἡρώτων
αὐτὸν τί δρῶν ἐν τῇ γελωτοποιίᾳ μέγα ἐπ' αὐτῇ φρονοίη.
Οὐ γὰρ ἄξιον, ἔφη, δόπτε γε πάντες εἰδότες ὅτι γελωτοποιός
20 εἴμι, ὅταν μέν τι ἀγαθὸν ἔχωσι, παρακαλοῦσί με ἐπὶ ταῦτα
προθύμως, ὅταν δέ τι κακὸν λάβωσι, φεύγουσιν ἀμετα-
στρεπτί, φοβούμενοι μὴ καὶ ἄκοντες γελάσωσι; καὶ ὁ 51
Νικήρατος εἶπε· Νὴ Δία, σὺ τοίνυν δικαίως μέγα φρονεῖς.
ἔμοὶ γὰρ αὖ τῶν φίλων οἱ μὲν εὖ πράττοντες ἐκποδῶν
25 ἀπέρχονται, οἱ δ' ἀν κακόν τι λάβωσι, γενεαλογοῦσι τὴν
συγγένειαν καὶ οὐδέποτέ μου ἀπολείπονται. Εἶεν· σὺ δὲ 52
δή, ἔφη ὁ Χαρμίδης, ὁ Συρακόσιε, ἐπὶ τῷ μέγα φρονεῖς; ἢ
δῆλον ὅτι ἐπὶ τῷ παιδί; Μὰ τὸν Δί', ἔφη, οὐ μὲν δή·
ἄλλὰ καὶ δέδοικα περὶ αὐτοῦ ἴσχυρῶς. αἰσθάνομαι γάρ
30 τινας ἐπιβουλεύοντας διαφθεῖραι αὐτόν. καὶ ὁ Σωκράτης 53
ἀκούσας, Ἡράκλεις, ἔφη, τί τοσοῦτον νομίζουτες ἡδικῆσθαι